

## Konferenza dwar il-Futur tal-Ewropa: Plenarja biex jigu diskussi l-kontributi taċ-ċittadini

**Fi tmiem il-ġimgħa, il-Plenarja tal-Konferenza se tiddiskuti rapporti mill-Panels taċ-Ċittadini Ewropej, il-panels u l-avvenimenti nazzjonali, l-Aveniment Ewropew taż-Żgħażaġh u l-Pjattaforma**

Din il-laqqgħa Plenarja tal-Konferenza tirrappreżenta żewġ stadji importanti fil-kuntest tal-Konferenza. Minn naħa, it-80 rappreżentant tal-Panels taċ-Ċittadini Ewropej, li ntgħażlu mill-grupp ta' 800 li ltaqgħu fi Strasburgu f'Settembru u Ottubru, se jiehdu s-siġġijiet tagħhom. Min-naħa l-oħra, għallewwel darba, il-Plenarja se tiddiskuti l-kontributi taċ-ċittadini li jirrizultaw mill-komponenti differenti tal-Konferenza kif inhuma bħalissa, filwaqt li jkomplu d-deliberazzjonijiet, l-avvenimenti u ddibattitu online.

### It-tieni laqqgħa Plenarja tal-Konferenza

**Meta:** is-Sibt, 23 ta' Ottubru (laqgħat preparatorji, gruppi ta' ħidma u laqgħat politiċi tal-caucus nhar il-Ġimgħa);

**Fejn:** il-Parlament Ewropew fi Strasburgu, b'parteċipazzjoni fiżika u remota;

Nhar il-Ġimgħa, il-gruppi ta' ħidma tal-Plenarja, magħmula minn rappreżentanti mill-komponenti kollha tal-Plenarja tal-Konferenza (inklużi l-MEPs, il-parlamentari nazzjonali, ir-rappreżentanti tal-gvern, il-Kummissjoni, is-sħab soċjali, is-soċjetà ċivili u ċ-ċittadini) se jiltaqgħu għal laqqgħa kostituttiva. Nhar is-Sibt, il-laqqgħa Plenarja se tinfetaħ mill-Kopresidenti tal-Bord Eżekuttiv tal-Konferenza, Guy Verhofstadt (il-Parlament Ewropew), mis-Segretarju tal-Istat Gašper Dovžan f'isem il-Presidentenza Slovena tal-Kunsill tal-UE u mill-Viċi President tal-Kummissjoni Ewropea Dubravka **Šuica**. Id-diskussjonijiet se jkunu ċċentriati madwar:

prezentazzjoni bl-ewwel impressjonijiet mill-Panels taċ-Ċittadini Ewropej minn rappreżentanti minn kull Panel u mill-Kopresidenti; rapport mir-rappreżentanti minn panels u avvenimenti nazzjonali; rapport mill-[Avveniment Ewropew taż-Żgħażaġh](#); u

prezentazzjoni mill-Kopresidenti tar-rapporti *interim* u s-sitwazzjoni attwali dwar il-Pjattaforma Diġitali Multilingwi.

Tista' ssib aktar informazzjoni dwar il-kompożizzjoni, l-għan u l-ħidma tal-Plenarja u tista' tnizzel iddokumenti rilevanti kollha għal tmiem il-ġimgħa, fil-[paġna web tal-Plenarja tal-Konferenza](#).

## L-ewwel sessjonijiet tal-Panels taċ-Ċittadini Ewropej

L-ewwel sessjonijiet tal-erba' Panels taċ-Ċittadini Ewropej saru fil-Parlament Ewropew fi Strasburg u f'Settembru u Ottubru 2021. F'kull panel, madwar 200 ċittadin minn madwar l-Istati Membri (terz minnhom iżgħar minn 25) iddiskutew suġġetti fil-kompetenza rispettiva tagħhom.

Ir-rapporti mill-ewwel sessjonijiet tal-Panels u l-listi ta' streams u sottosuġġetti li ċ-ċittadini għażlu għad-diskussjonijiet ulterjuri tagħhom huma disponibbli fuq il-[Pjattaforma Diġitali Multilingwi](#):

Panel 1 [Ekonomija aktar b'saħħitha, il-ġustizzja soċjali, l-impjegi/l-edukazzjoni, iż-żgħażaġh, il-kultura, l-isport/it-trasformazzjoni diġitali](#);

Panel 2 [Id-demokrazija Ewropea/il-valuri u d-drittijiet, l-istat tad-dritt, is-sigurtà](#);

Panel 3 [It-tibdil fil-klima, l-ambjent/is-saħħa](#); u

Panel 4 [L-UE fid-dinja/il-migrazzjoni](#);

Il-Panels taċ-Ċittadini Ewropej huma karatteristika ċentrali tal-Konferenza organizzata mill-Parlament Ewropew, il-Kunsill tal-UE u l-Kummissjoni Ewropea. Dawn huma eżerċizzju transnazzjonali u multilingwi bla preċedent fid-demokrazija deliberattiva, wieħed li joffri liċ-ċittadini Ewropej irwol ċentrali fit-tiswir tal-futur tal-UE. Id-deliberazzjonijiet tal-Panels se jqisu l-kontributi mill-Pjattaforma Diġitali Multilingwi u r-rakkomandazzjonijiet li jirriżultaw mill-Panels taċ-ċittadini nazzjonali u lavvenimenti organizzati madwar l-Istati Membri.

## Kontributi mill-Avveniment Ewropew taż-Żgħażaġh

L-Avveniment Ewropew taż-Żgħażaġh (EYE2021) sar bejn it-8 u d-9 ta' Ottubru, b'5,000 żaġhżuġh fil-Parlament Ewropew fi Strasburg u b'5,000 oħra online biex jiddiskutu aktar minn 2,000 idea għat-tiswir tal-futur tal-Ewropa. Il-membri tal-panel żgħażaġh mill-Panel taċ-Ċittadini Ewropej ġew mistiedna jippartecipaw. L-[aktar 20 idea popolari](#) mill-EYE2021 se jiġu pprezentati minn żewġ parteċipanti żgħażaġh fil-Plenarja tal-Konferenza dwar il-Futur tal-Ewropa. [Sir af aktar](#).

## X'qed jiddibattu ċ-ċittadini dwar il-Pjattaforma Diġitali Multilingwi

Fil-15 ta' Ottubru, it-[tieni rapport](#) dwar il-Pjattaforma Diġitali Multilingwi ġie ppubblikat. Dan jipprovdi [ħarsa ġenerali lejn il-kontributi taċ-ċittadini mit-tnedija tal-pjattaforma fid-19 ta' April 2021 sas-7 ta' Settembru 2021](#). B'aktar minn tliet miljun viżitatur, 30,000 parteċipant attiv, 8,000 idea diskussa u bi kważi 3,000 avveniment irreġistrat, il-pjattaforma hija fil-qalba tad-dibattitu demokratiku transnazzjonali tal-Konferenza. Id-demokrazija Ewropea, u t-tibdil fil-klima u l-ambjent huma l-aktar suġġetti popolari ta' diskussjoni fost il-partecipanti. Liċ-ċittadini mill-pajjiżi kollha tal-UE ressqu wkoll għadd kbir ta' ideat dwar suġġetti oħra.

It-tieni rapport dwar il-pjattaforma jikkomplementa l-informazzjoni disponibbli fl-[ewwel wieħed](#). Dan jikkonferma li l-fokus jibqa' fuq it-tibdil fil-klima u l-ambjent, filwaqt li jipprezenta wkoll ideat ġodda relatati mal-bijodiversità, ma' aktar ugwaljanza bejn il-ġeneri, ma' kundizzjonijiet tax-xogħol imtejba u ma' rwol imsaħħaħ għall-UE fid-dinja.

It-tielet rapport *interim* huwa mistenni għal Diċembru u se jikkontribwixxi għall-aħħar sessjonijiet tal-Panels taċ-Ċittadini Ewropej u l-laqgħat li jmiss tal-Plenarja tal-Konferenza. Se jkopri l-kontributi sal-aħħar ġimgħa ta' Ottubru. Se jithejja rapport finali kmieni s-sena d-dieħla.

Fuq il-pjattaforma sar disponibbli wkoll [rapport supplimentari](#) rigward il-kontributi dwar ilPjattaforma għal kull Stat Membru.

## Għal Aktar Informazzjoni

### Għal aktar informazzjoni

[Infografika: Kronoloġija tal-Konferenza dwar il-Futur tal-Ewropa](#)

[Infografika: Proċess tal-Konferenza dwar il-Futur tal-Ewropa](#)

[Dikjarazzjoni Konġunta tal-Konferenza dwar il-Futur tal-Ewropa](#)

### Kuntatti

---

Sanne DE RYCK

Press Officer

☎ (+32) 2 28 42531 (BXL)

☎ (+33) 3 881 64917 (STR)

📱 (+32) 498 98 34 51

✉ [sanne.deryck@europarl.europa.eu](mailto:sanne.deryck@europarl.europa.eu)

---

Kyriakos KLOSIDIS

Press Officer

☎ (+32) 2 28 32357 (BXL)

☎ (+33) 3 881 74651 (STR)

📱 (+32) 470 96 47 35

✉ [kyriakos.klosidis@europarl.europa.eu](mailto:kyriakos.klosidis@europarl.europa.eu)

---